

अमा

अमसः, पुं, (अम गतिरोगादौ असच् ।) कालः । निर्बोधः । रोगः । इत्युणादिकोषः ॥
 (“अमसो वालिशे काले रोगभेदे पुमानयं” । इति अमरः ।)

अमा, अयं, (न मा + का खरादित्वादयं ।) सहायः । निकटः । इत्यमरः ॥

अमा, स्त्री, (न माति क्षयोदयविशेषं परिच्छिनत्ति, मा + क, नञ्समासः ।) अमावस्या । इति त्रिकाण्डशेषः ॥ चन्द्रमण्डलस्य षोडशकला । तथा च स्कन्दपुराणीयप्रभासखण्डे ।

“अमा षोडशभागेन देवि प्रोक्ता महाकला । संस्थिता परमा माया देहिनां देहधारिणी” ॥ अस्यार्थः । चन्द्रमण्डलस्य षोडशभागेन परिमिता आधारशक्तिरूपा क्षयोदयरहितत्वात् नित्या सत्सूत्रवत् सर्वानुस्यूता अमा नाम्नी महाकला प्रोक्ता । इति रघुनन्दनः ॥ (सह । सार्द्धं । समीपं । निकटं । अन्तिकं ।)

अमांसः, त्रि, (नास्ति मांसं यस्य सः ।) दुर्बलः । इत्यमरः ॥ अल्पमांसयुक्तः । मांसरहितश्च ॥ (क्षुण्णः । क्षीणकायः । निरामिषभक्ष्यवस्तु ।)

अमात्यः, पुं, (अमा सह विद्यते, अमा + त्वप् ।) मन्त्री । इत्यमरः ॥ तत्परिचा । यथा,— “शान्तो विनीतः कुशलः सत्कलीनः शुभान्वितः । शास्त्रार्थतत्त्वगोमातो भवेद्भूमिभुजामिह” ॥ इति युक्तिकल्पतरुः ॥

(“भृता हि पाण्डुनामात्या नक्षत्र सततं भृतं । मान्यानन्यानमात्यांश्च ब्राह्मणाश्च तपोधनान्” ॥ इति महाभारते ।)

अमाननं, स्त्री, (मन् + शिच् + भावे ल्युट्, नञ्समासः ।) अनादरः । न्यकारः । इति शब्द-रत्नावली ॥

(“अतुष्टिदानं कृतपूर्वनाश्रन-ममाननं दुस्तरितानुकीर्तनं । कथाप्रसङ्गेन च नामविस्तृति-विस्तृताभावस्य जनस्य लक्षणम्” ॥ इति हितोपदेशे ।)

अमानस्यं, स्त्री, (मानसाय मनसि हितं मानस + यत्, नञ्समासः ।) दुःखं । पीडा । व्यथा । तद्व्युक्ति-त्रि । इत्यमरः ॥ अमानस्यं अमानस्यमपि पाठः ॥

अमान्यः, त्रि, (मन् + कर्मणि ल्युट्, नञ्समासः ।) अमाननीयः । अनादृत्यः । मान्यशब्दस्य नञा समासः ॥

अमामसी, स्त्री, (अमा सह सूर्येण मासो यस्यां, गौरादित्वात् ङीष् । एषोदरादित्वात् ङस् ।) अमावस्या । इत्यमरटीकायां रमानाथः ॥

अमामासी, स्त्री, (अमा सह सूर्येण मासो यस्यां, गौरादित्वात् ङीष् ।) अमावस्या । इत्यमर-टीकायां रमानाथः ॥

अमायिकः, त्रि, (न + माया + ठन्, तस्य इत् ।) मायारहितः । माया विद्यते यस्य स मायिकः ततो नञा समासः ॥

अमावसी, स्त्री, (अमा साहित्येन वसतश्चन्द्राकौ

अमा

यस्यां, अमा + वस + अधिकरणे गौरादित्वात् ङीष् ।) अमावास्या । इति शब्दरत्नावली ॥

अमावस्या, स्त्री, (अमा साहित्येन वसतश्चन्द्राकौ यस्यां, अमा + वस + आधारे ल्युट् स्त्रियां टाप् ।) कृष्णपक्षान्ततिथिः । सा तु चन्द्रमण्डलस्य पञ्चदशकलाक्रियारूपा तत्क्रियोपलक्षितः कालो वा । इति तिथ्यादितत्त्वं ॥ सूर्याचन्द्रमसोर्यः परः सन्निकर्षः सामावस्या । इति गोभिलः ॥ परः सन्निकर्षश्च उपर्यधोभावापन्नसमसूत्रपातन्यायेन एकराश्ववच्छेदेन सहावस्थानरूपः । इति रघु-नन्दनः ॥ तत्पर्यायः । अमावास्या २ । दर्शः ३ । सूर्येन्दुसङ्गमः ४ । इत्यमरः ॥ पक्षदशी ५ । इति स्मृतिः ॥ अमावसी ६ । अमावासी ७ । इति शब्दरत्नावली ॥ अमामसी ८ । अमामासी ९ । इत्यमरटीकायां रमानाथः ॥ सा दृष्टेन्दुकला सिनीवासी १० । नष्टेन्दुकला च कुहः ११ । इत्यमरः ॥ तद्व्यवस्थादि यथा । अथामावस्या । सा च प्रतिपद्युता ग्राह्या युग्मात् । वराहपुराणे चाण्डालश्रमणे ।

“षष्ठ्यन्वयमावास्या उभे पक्षे चतुर्दशी । अन्धातानां गतिं यास्ये यद्यहं नागमे पुनः” ॥ अतोऽत्र खानमावश्यकं । अतोऽत्र जीवत्पिडके-णापि स्वातन्त्र्यम् ।

“अमाखानं गयाश्राद्धं दक्षिणामुखभोजनं । न जीवत्पिडकः कुर्यात् कृते च पिडहा भवेत्” ॥ इति वचनं रागप्राप्तखाननिषेधकं ।

“भोगाय क्रियते यत्तु खानं यादृच्छिकं नरैः । तन्निषिद्धं दशम्यादौ नित्यनैमित्तिके न तु” ॥ इति त्रयोदशीप्रकरणोक्तवचनाच्च ॥ * ॥

पैठिनसिः । “न पर्वसु तेन क्षौरं मांसमभ्युपे-यात् नामावास्यायां हरितमपि किञ्चात्” ॥ इति * ॥

“पृथे तु जन्मनक्षत्रे व्यतीपाते च वैद्यतौ । अमायाच्च नदीखानं पुनात्यासप्तमं कुलं” ॥ अत्र दहत्याजन्मदुष्कृतमिति ज्योतिषे पाठः * ॥ व्यासः ।

“अमावास्यां भवेद्दहरो यदि भूमिसुतस्य च । गोसहस्रफलं दद्यात् खानमात्रेण जाह्नवी” ॥

“सिनीवासी कुहव्यापि यदि सोमदिने भवेत् । गोसहस्रफलं दद्यात् खानं यन्मौनिना कृतम्” ॥

सिनीवासी चतुर्दशीयुक्तामावास्या । यस्यापि प्रशस्ता एवमन्यत्रापि वारविशिशुविधौ न युग्मा-दरः निरवकाशत्वेन संशयायोगात् । एतच्च मौन-मखण्डोदयकालमारभ्य खानपर्यन्तं । न तु खान-कालमात्रे ।

तत्र, “उच्चारं भैद्यने चैव प्रखावे दन्तधावने । खाने भोजनकाले च यदस्य मौनं समाचरेत्” ॥ इति खान्देन तस्य सामान्यतः प्राप्तत्वात् । उच्चारं प्रदीधोत्वम् * ॥ स्मृतिः ।

“करतोयाजं प्राप्य यदि सोमयुता कुहः । अखण्डोदयेनायां सूर्यग्रहणैः समा” ॥

अमा

खानमन्त्रः ।

“करतोये सदाग्रीरे सरित्प्रेष्ठे सुविश्रुते । पौण्ड्रान् ज्ञावयसे नित्यं पापं हर करोह्वे” ॥ पौण्ड्रान् देशविशेषान् * ॥ मरीचिः ।

“भाषे नभस्यमावास्या तस्यां दर्भचयो मतः । अयातयामास्ते दर्भो विनियोज्याः पुनः पुनः” ॥ अत्र ।

“दर्भाः कृष्णाजिनं मन्वा ब्राह्मणा हविरभयः । अयातयामायेतानि जियोज्यानि पुनः पुनः” ॥ इति गृह्यपरिशिष्टवचनेनैव सिद्धौ आवणा-मावास्याया उपादानं ।

“वार्धिकांश्चतुरो मासान्नाहरेत् कुशमृत्तिकाः । आददीत त्वभावेऽपि सद्यो यस्मोपयोजनं” ॥ इति संवत्सरप्रदीपधृतशिवरहस्यीयस्यापवादक-मिति ॥ विद्याकरधृतं ।

“सङ्गहादत्तरं यावत् शुद्धिः स्यादियवर्हिषां । ततः परं न गृह्णीयात् जपादौ यच्चकर्मणि” * ॥ संवत्सरप्रदीपे ।

“अमावास्यान्तु कन्याकौ तीर्थप्राप्तौ तथा वृष । कृत्वा श्राद्धं विधानेन दद्यात् षोडशपिण्डकं” ॥ तत्प्रमाणप्रयोगौ षोडशीशब्दे द्रष्टव्यौ * ॥ अमावास्यायामपि मलमासे श्राद्धाभावमाह कौथुमिः ।

“संवत्सरातिरेको वै मासो यः स्थालयोदशः । तस्मिंस्त्रयोदशे श्राद्धं न कुर्यादिन्दुसंक्षये” ॥ सम्बत्सरप्रदीपे ।

“एकराशिस्थिते सूर्ये यदि दर्शद्वयं भवेत् । दर्शश्राद्धं तदादौ स्थान परत्र मलिसृजे” ॥ यत्तु ।

“जातकर्मणि यत् श्राद्धं दर्शश्राद्धं तथैव च । मलमासेऽपि तत्कार्यं व्यासस्य वचनं यथा” ॥ इति व्यासवचनं तत्पिण्डपितृयज्ञाख्यश्राद्धपरं * ॥

अमावास्याश्राद्धकालमाह कन्दोगपरिशिष्टं । “पिण्डान्वाहार्थकं श्राद्धं क्षीणे राजनि शस्यते । वासरस्य तृतीयांशे नातिसन्ध्यासमीपतः” ॥

पिण्डानां पिण्डाणां अन्वाहार्थं श्राद्धं मासैकद्वि-जनकं यत्तत्तथा । तथा च मनुः ।

“पिण्डानां मासिकं श्राद्धमन्वाहार्थं विदुर्बुधाः” । राजनि चन्द्रे । शस्यत इत्यनेन क्षत्रिचन्द्रक्षया-भावेऽपि अमावास्याश्राद्धं सूचितं । एतादृग-व्युत्पत्तेः साधिनिरभिसाधारणत्वात् वक्ष्यमाण-काव्यायनोक्तरीत्या क्षीणास्तम्भितावर्द्धमानाभेदः साधारणः * ॥ यत्तु,—

“पितृयज्ञान्तु निर्वर्त्य विप्रश्चन्द्रक्षयेऽपिमान् । पिण्डान्वाहार्थकं श्राद्धं कुर्यान्मासानुमासिकं” ॥ इति मनुवचनं तस्यापिः पिण्डपितृयज्ञं निर्वर्त्य मासानुमासिकं प्रतिमासिकं श्राद्धं कुर्वन्ति-ति क्रमविधायकं । अत्रानुशब्दस्य वीक्षार्थकत्वं । तथा च ।

“लक्षणवोऽप्येत्यभ्युपगम्यभिर्भागे परिप्रती । अनुरेष सहार्थे च हीने उपस्य कथ्यते” ॥ चन्द्रक्षयेऽमावास्यायां न तु काव्यायनोक्तक्षये ।